

“పితాశ్రీ గారి పుణ్య స్మృతి దినాన ప్రాతః క్లాసులో వినిపించుటకు బాప్ దాదా గారి

మధురమైన, అమూల్యమైన మహావాక్యాలు”

మధురమైన పిల్లలారా, ఈ మానవ శరీరము చాలా చాలా విలువైనది. ఎప్పటి నుండి మీరు తండ్రి పిల్లలుగా అయ్యారో అప్పటి నుండి మీరు మీ ఒక్క శ్వాసను కూడా వ్యర్థముగా వెళ్ళిపోకోరాదు.

ఓంశాంతి. మొట్టమొదట ఆత్మిక తండ్రి ఆత్మిక పిల్లలకు మధురమైన స్మృతులను తెలుపుతున్నారు. ఉదయాన్నే మొట్టమొదట గుడ్ మార్నింగ్ చెప్తారు కదా. పిల్లలైన మీ వద్దకు ఉదయం ఉదయమే వచ్చి ఎవరు గుడ్ మార్నింగ్ చెప్తారు? అనంతమైన తండ్రి కనుక పిల్లలు చాలా ఉత్సాహంతో, ఆత్మ విశ్వాసంతో “ బాబా గుడ్ మార్నింగ్ ” అని చెప్తావి. వాహ్ బాబా వాహ్ ! చివరికి ఆ రోజు నేటికి వచ్చేసింది..... ఎవరినైతే ప్రపంచమంతా వెతుకుతూ ఉందో వారికి మనము సన్నుఖంలో గుడ్ మార్నింగ్ అని చెప్పున్నాము. ఉదయం ఉదయమే (అమృతవేళలో) లేచి మొట్టమొదట శివబాబాకు గుడ్ మార్నింగ్ చెప్తే చాలా సంతోషంగా ఉంటుంది. అమృతవేళ చాలా మంచి సమయం. అందువలన రాత్రి భలే త్వరగా పడుకోండి. ఉదయమే లేచి మీతో మీరే మాట్లాడుకోండి. లేస్తూనే “శివబాబా గుడ్ మార్నింగ్” అని చెప్పండి. వేరే ఏ ఇతర వైపుకు బుద్ధి వెళ్లరాదు. బాబాకు ప్రతీ పుత్రుని (ఆత్మ) గురించి తెలుసు కదా. మీ భవిష్యత్తు కొరకు చాలా గొప్ప సంపాదన చేసుకుంటున్నారు. కల్వ-కల్వాంతరము ఈ సంపాదనే ఉపయోగపడ్తుంది (పనికి వస్తుంది).

తండ్రి అర్థము చేయిస్తున్నారు - ఇది మీ అంతిమ జన్మ, చాలా విలువైనది. దీని విలువ ఎంతో ఎవ్వరూ విలువ కట్టలేరు. ఎలాగైతే అవినాశి జ్ఞానరత్నాల విలువ కట్టలేరో, చాలా విలువైనవో అలా ఈ సమయం కూడా చాలా విలువైనది. తండ్రి పిల్లలైన మీకు - “ మేమిప్పుడు గవ్వ నుండి వజ్ర సమానంగా, భికారుల నుండి రాకుమారులుగా అవుతున్నామని, ఈ మానవ శరీరము చాలా విలువైనదని, ఇప్పుడు తండ్రి పిల్లలుగా అయ్యామని తెలుసు. పిల్లలైన మీరు ఈ సమయంలో ఒక శ్వాస కూడా వ్యర్థముగా వెళ్ళిపోకోరాదు. ఎలా సఫలము చేసుకోవాలో తండ్రి అర్థము చేయిస్తున్నారు - “శ్వాస శ్వాసలో తండ్రిని స్మృతి చేయండి.” శబ్దానికి అతీతంగా ఉండుటే మన స్వ ధర్మము(మన స్వధర్మము శాంతి). ఈ శరీరము ద్వారా మనము పాత్రను అభినయిస్తున్నాము. ఆత్మ ఒరిజినల్ గా శాంతిధామ నివాసి. తండ్రి ఎంతో మధురమైన మాటలు, విషయాలు వినిపిస్తారు - “ మధురమైన, ప్రియమైన పిల్లలారా, అత్యంత ప్రియమైన తండ్రినైన నన్ను సుఖధామాన్ని స్మృతి చేయండి. ”

ఇప్పుడా తండ్రి వచ్చారని మీకు తెలుసు. వారు మనకు సుఖధామములోకి వెళ్లేందుకు అవసరమైన చదువును చదివిస్తున్నారు. “ లక్ష్మము-ఉద్ధేశ్యము ” కూడా ప్రతి ఒక్కరి బుద్ధిలో ఉంది. పవిత్రంగా అయ్యే శ్రమ కూడా ఇక్కడే చేయాలి. తండ్రి జ్ఞానసాగరుడని తెలుసు, ఆ జ్ఞాన సుగంధమెలాంటిదో కూడా పిల్లలైన మీకు తెలుసు. మంచి మంచి పిల్లలు ఎవరైతే పుష్పాలుగా ఉన్నారో వారికి మంచి జ్ఞాన సుగంధము తప్పక ఉంటుంది. వారు సదా సంతోషంగా ఉంటారు. ఇతరులను కూడా తమ సమానం పుష్పాలుగా తయారు చేస్తారు. ఎవరైతే చాలా మందిని ముళ్ల నుండి పుష్పాలుగా

తయారు చేస్తారో వారే సత్యమైన సుగంధభరిత పుష్పాలు. ఎలాగైతే తోటమాలి పుష్పాలను వేరే పాత్రలో ఉంచుతారో అలా పుష్పాలైన మిమ్ములను కూడా ఇప్పుడు తండ్రి సంగమయుగమనే పాత్రలో వేరుగా ఉంచారు. తర్వాత పుష్పాలైన మీరు స్వర్గములోకి వెళ్లిపోతారు. కలియుగ ముళ్ళు భస్మమైపోతాయి.

మన వంటి గొప్ప భాగ్యశాలురెవ్వరూ ఈ ప్రపంచములో లేరని, మనము డైరక్టు భగవంతుని పిల్లలుగా అయ్యామని, మనకు వారి నుండి సద్గతి వారసత్వముగా లభిస్తుందని పిల్లలైన మీకు తెలుసు.. పేద పిల్లలైతే తండ్రిని వెంటనే గుర్తించి సమర్పణపాతారు. బాబా పేదల పెన్నిధి కదా. ఇక్కడి పేదవారే అక్కడ(స్వర్గములో) ధనవంతులుగా అవుతారు. పిల్లలకు ఎప్పుడూ మాకు చదువు రాదే అనే ఆలోచనే రాకూడదు. ఇక్కడ మనము కేవలం తండ్రి ఒక్కరినే స్మృతి చేయాలి. బుద్ధిలో ఇదంతా శ్మశానంగా అవుతుందని ఉండాలి. మనము చేసే వ్యాపారాలు కూడా ఇక కొంత సమయం మాత్రమే. ధనవంతులు ధర్మశాలలు మొదలైనవి కట్టిస్తారు. ఆ ధర్మశాలలు వ్యాపారము కొరకు ఉపయోగించరు. ఎక్కడ పుణ్య తీర్థ స్థానాలు ఉన్నాయో అక్కడ ధర్మశాలలు కూడా కట్టిస్తారు. మీ సెంటర్లు చాలా గొప్ప పుణ్య తీర్థ స్థానాలు. అక్కడ మాత్రమే మనుష్యులకు సుఖ-శాంతులు లభిస్తాయి. ఆ చదువు ఆదాయానికి మూలము. ఈ చదువు ద్వారా మీకు చాలా గొప్ప ఆదాయము లభిస్తుంది. పిల్లలైన మీకు ఈ మధువనము కూడా అత్యంత గొప్ప తీర్థ స్థానము. ఇటువంటి గొప్ప తీర్థ స్థానమేదీ ఉండదు. ఆ తీర్థ స్థానాలకు వెళ్లినందున ఏమియూ లభించదు. ఇక్కడ మీరు తండ్రి నుండి అవినాసి జ్ఞాన రత్నాల ఖజానా తీసుకుంటారు.

మీరు సత్య-సత్యమైన ఆత్మిక సమాజ సేవకులు. మీరు చాలా నవచిత్తులై ఆత్మిక సేవ చేయాలి. తండ్రి నుండి వారసత్వము తీసుకోవాలంటే మనసా, వాచా, కర్మణా చాలా బాగా సేవ చేయాలి. ఈ ఆత్మిక సేవలోనే ఈ అంతిమ జన్మను సఫలము చేసుకోవాలి. ఒకవేళ ఇతర ప్రాపంచిక విషయాలలో లగ్నమైపోతే ఈ సేవ ఇంకెప్పుడు చేస్తారు? రేపు, రేపు అంటూ ఈ శరీరమే ఊడిపోతుంది. బాబా సేవ చేయకుంటే వారసత్వమెలా లభిస్తుంది ? పిల్లలైన మీరు చాలా గొప్ప సేవ చేయాలి. విదేశాలకు కూడా మీ ప్రచార సంస్థ(మిషన్) వెళ్తుంది. మీరు మొత్తం ప్రపంచానికంతా మేలు(కళ్యాణము) చేయాలి. మీ ఈ బ్రాహ్మణ వృక్షము నెమ్మది నెమ్మదిగా చాలా వృద్ధి చెందుతుంది. అక్కడ ప్రదర్శనీలు అన్నిచోట్లా జరుగుతాయి. ఎలాగైతే అనేక మందిరాలు, చిన్న చిన్న దేవాలయాలు తయారవుతూ పోతాయో అలా మీ ప్రదర్శనీలు కూడా పల్లె పల్లెలో ఉంటాయి. తండ్రి సందేశము అందరికీ తప్పక తెలియాలి. తండ్రి అందరి కళ్యాణకాలి కదా. పిల్లల పై తండ్రికి ఎంత ప్రేమ ఉంటుంది! తండ్రి పిల్లలను అదే పనిగా చూస్తూ, చూస్తూ హర్షిస్తారు. కనుక పిల్లలు కూడా అంత సంతోషంగా ఉండాలి. తండ్రిని స్మృతి చేస్తూ లోలోపల గద్గదమైపోవాలి(ఆనందముతో పులకరించి పోవాలి). లోలోపల మనసును తినే(బాధించే) వికర్మలేవియూ చేయము అని మీకు మీరే ప్రతిజ్ఞ చేయండి. ఎంత వీలైతే అంత మిమ్ములను మీరు సరిదిద్దుకోండి, సంస్కరించుకోండి. ఒకవేళ మీలో ఏదైనా లోపముంటే సత్యమైన హృదయముతో తండ్రికి వినిపించండి. తండ్రి అవినాసి సర్జన్ కదా. వినిపిస్తే ఆ జబ్బు(లోపము) తొలగిపోతుంది. మీ లోపాలను తెలుపుతే తండ్రి సరిహరిస్తారు. లోపాలైతే చాలామందిలో ఉన్నాయి. కొంతమందిలో క్రోధము, కొంతమందిలో లోభము లేక వ్యర్థ చింతన ఉంది. అటువంటి వారికి జ్ఞాన ధారణ జరగదు. క్రోధము

 చాలా నష్టము కలిగిస్తుంది. క్రోధము తన మనసును, ఎదుటి వారి మనసును కాలేస్తుంది, మోహ భూతము సర్వ నాశనము చేసేస్తుంది. శివబాబా పృథిని మర్చిపోతారు. అందువలన బాబా చెప్తారు - మధురమైన పిల్లలారా, భూతాలను పారద్రోలండి. మీ నోటి నుండి సదా శుద్ధమైన మాటలే వెలువడాలి, కఠిన వచనాలు వెలువడరాదు. తమాషాకు కూడా అటువంటి మాటలు మాట్లాడరాదు. తమాషాకు అన్నానని కూడా అనరాదు. వికారాల గాలి తగిలే తమాషా మాటలు కూడా మాట్లాడరాదు. కొద్దిగా కూడా ఆ వాసన రాకూడదు. చాలా హెచ్చరికగా ఉండాలి. ఈ భూతాల జబ్బు ఎటువంటిదంటే రెండు ప్రపంచాల నుండి దూరము చేసేస్తుంది.

మధురమైన పిల్లలూ, ఇది మీ ఈశ్వరీయ జీవితము. మీరు గృహస్థ వ్యవహారములో ఉంటూ ఈ చదువును చదవాలి. చాలామంది పిల్లలు డబల్ కోర్సు కూడా తీసుకుంటారు, లిప్ట్ లభిస్తుంది. మీ కోర్సు గృహస్థ వ్యవహారములో ఉంటూ చదివేది. ఇందులో కూడా కన్యలు చాలా వేగంగా ముందుకు పోగలరు. కన్యలు ఈ సేవలో లగ్నమైపోవాలి.

నిర్దోహులుగా అగుటకు పిల్లలకు ధైర్యముండాలి. వెంటనే నిర్దోహులైపోవాలి. అనంతమైన తండ్రి లభించారు కనుక వారి నుండి అనంతమైన వారసత్వము తీసుకోవాలి. బాబా పిల్లలకు తెలుపుతున్నార - “చార్డు పెట్టండి”. బాబాను పృథి చేయునపుడు బాబాతో ఏమేమి మాట్లాడారు? బాబాను ఎంతగా మహిమ చేశాను? భోంచేయునపుడు ఎంత సమయం పృథి చేశాను? చార్డు పెట్టి మీ స్థితిని శ్రేష్ఠంగా తయారు చేసుకోవడం చాలా అవసరము. నిర్దోహులుగా కూడా తప్పక తయారవ్వాలి. తండ్రి వారిగా అయ్యారు కనుక వారి సేవలో లగ్నమైపోండి. “నా స్వభావము ధైవీ స్వభావముగా ఉందా?” అని స్వయాన్ని పరిశీలించుకోండి. మనుష్యులను సతాయించేది వారి స్వభావమే. ప్రతి ఒక్కరికి మూడవ నేత్రము లభించింది కనుక దాని సహాయముతో “నా పృథి తండ్రి వరకు చేరుతున్నదా?” అని చెక్ చేసుకోండి. ఏ ఏ లోపాలు, దోషాలున్నాయో వాటిని తొలగించుకొని దోషరహిత వజ్రము వలె తయారవ్వాలి. కించిత్తు దోషమున్నా విలువ తగ్గిపోతుంది. అందువలన శ్రమించి స్వయాన్ని విలువైన వజ్రంగా తయారు చేసుకోవాలి. అలా అయ్యేందుకు తన పిల్లలకు తండ్రి చెప్తున్నారు - “నన్నొక్కరినే పృథి చేయండి (మామేకమ్ యాద్ కరో). పృథితో హృదయం నిండిపోవాలి. తండ్రి పృథి సతాయించాలి. “బాబా-బాబా మీరు ఎలా ఉండే నన్ను ఎలా తయారు చేస్తున్నారు! నన్ను మీరెలా తయారు చేస్తున్నారో ఇతరులెవ్వరికీ తెలియదు. కనుక అటువంటి తండ్రిని చాలా చాలా ప్రీతిగా పృథి చేయాలి. పృథిలోనే అన్ని విషయాలు (లాభాలు) ఇమిడి ఉన్నాయి.

మధురాతి మధురమైన పిల్లలకు తండ్రి ఆత్మిక డ్రీల్లు కూడా నేర్పుతారు. తండ్రి ఆజ్ఞాపిస్తున్నారు - స్వయాన్ని ఆత్మగా భావించి అందరినీ ఆత్మలుగా(భాయి-భాయిగా) చూడండి. ఈ శరీరాన్ని మర్చిపోండి. ఆత్మ - ఆత్మగా (భాయి-భాయిగా) చూచుట వలన కర్మేంద్రియాలు చంచలం కావు. రాజ్య భాగ్యము తీసుకోవాలంటే, విశ్వానికి యజమానులుగా అవ్వాలంటే ఈ శ్రమ చేయండి. నోదరునిగా (ఆత్మగా) భావించి జ్ఞానమిస్తూ ఉంటే అలవాటు పక్కా అయిపోతుంది. అచ్చా.

మధురాతి మధురమైన, అపురూపమైన సేవాధారీ, ఆజ్ఞాకారీ, సుపుత్ర పిల్లలకు బాప్ దాదా యాద్ ప్యార్ మరియు గుడ్ మార్నింగ్. ఆత్మిక పిల్లలకు ఆత్మిక తండ్రి నమస్తే.

అవ్వక్తమహావాక్యాలు - (రివైజ్) -

ఎలాగైతే కరెంట్ స్విచ్‌ను ఒక సెకండులో ఆన్, ఆఫ్ చేస్తారో అలా ఒక సెకండులో శరీరాన్ని ఆధారంగా తీసుకొని, మరొక సెకండులో శరీరానికి అతీతంగా అశరీరి స్థితిలో స్థితము కాగలరా? ఇప్పటికిప్పుడే శరీరములోకి రావాలి, మరలా ఇప్పటికిప్పుడే అశరీరిగా అయిపోవాలి - ఇది ప్రాక్టికల్‌గా చేయాలి. దీనినే కర్మాతీత స్థితి అని అంటారు. ఏదైనా వస్త్రాన్ని ధరించడం, ధరించక పోవడం మన చేతిలో ఎలా ఉంటుందో అలా ఇది కూడా అనుభవమవ్వాలి. ఈ శరీరమనే వస్త్రాన్ని ధరించు విషయంలో ఇలా అనుభవమవుతూ ఉందా? కర్మలు చేస్తున్నా, ఏదైనా వస్త్రాన్ని ధరించి పని చేస్తున్నట్లు అనుభవమవ్వాలి. పని పూర్తి అవుతూనే వస్త్రము నుండి వేరుగా అయిపోవాలి. నడుస్తూ, తిరుగుతూ ఉండినా శరీరము మరియు ఆత్మ వేరే వేరే అని అనుభవమవ్వాలి. ఏదైనా అభ్యాసము చేస్తే అది సాధ్యమవుతుంది కదా. కాని ఈ అభ్యాసము ఎవరు చేయగలరు? ఎవరైతే శరీరము లేక శరీర సంబంధములో ఏ ఏ విషయాలున్నాయో, దేహ ప్రపంచము, సంబంధాలు లేక అనేక వస్తువులు ఏవేవి ఉన్నాయో వాటి నుండి పూర్తిగా డిటాచ్(విడుదల) అయిన వారికే సాధ్యమవుతుంది, కించిత్తు కూడా ఆకర్షణ లేనప్పుడే అతీతంగా అవ్వగలరు. సూక్ష్మ సంకల్పములో కూడా తేలికతనము లేకుంటే, డిటాచ్ కాలేకుంటే భిన్నత్వాన్ని అనుభవం చేయలేరు. కనుక ఇప్పుడు ప్రతి ఒక్కరు ఇది అభ్యాసము చేయాలి. పూర్తిగా భిన్నత్వము(ఆత్మ వేరే, శరీరము వేరే అని) అనుభవమవ్వాలి. ఈ స్థితిలో ఉంటే ఇతర ఆత్మలకు కూడా మీ ద్వారా భిన్నత్వము అనుభవమవుతుంది. వారు కూడా అనుభవం చేస్తారు. ఎలాగైతే యోగములో కూర్చునే సమయములో కొంతమంది ఆత్మలకు ఈ డ్రిల్లు చేయించేవారు న్యారా స్థితిలో ఉన్నారని అనుభవమవుతుందో, అలా నడుస్తూ తిరుగుతూ ఫరిస్తాతనము సాక్షాత్కారమవుతుంది. ఇక్కడ కూర్చొని ఉన్నా అనేక ఆత్మలు ఎవరైతే సత్యయుగములో మీ కుటుంబములో సమీపంగా వచ్చేవారుగా ఉంటారో వారికి మీ ఫరిస్తా రూపము, మరియు భవిష్య రాజ్య పదవి రెండూ ఒకేసారి సాక్షాత్కారమవుతాయి. ఎలాగైతే ప్రారంభములో బ్రహ్మ సంపూర్ణ స్వరూపాన్ని మరియు శ్రీకృష్ణుని రూపాన్ని రెండింటినీ జతజతలో సాక్షాత్కారములో చూస్తూ ఉండినారో అలా ఇప్పుడు వారికి మీ డబల్ రూపము సాక్షాత్కారమవుతుంది. నంబరువారిగా ఈ న్యారా స్థితిలోకి వచ్చేకొలది మీ డబల్ రూపము కూడా (ఫరిస్తా మరియు దేవత) సాక్షాత్కారమవుతుంది. ఇప్పుడిది పూర్తిగా అభ్యాసమైపోతే అన్ని చోట్ల నుండి ఈ సమాచారము రావడం మొదలవుతుంది. ఎలాగైతే ప్రారంభములో ఇంట్లో కూర్చొని ఉన్నా సమీపంగా వచ్చే అనేక ఆత్మలకు సాక్షాత్కారమైనట్లు అలా ఇప్పుడు కూడా సాక్షాత్కారాలు జరుగుతాయి. ఇక్కడ కూర్చొని ఉన్నా అనంతములో మీ సూక్ష్మ స్వరూపాలు సేవ చేస్తాయి. ఇప్పుడింకా ఈ సర్వీసు మిగిలి ఉంది. సాకారములో అన్ని ఉదాహరణలు చూచారు. అన్ని విషయాలు నంబరువారిగా డ్రామానుసారము జరుగుతాయి. స్వయం ఆకారి ఫరిస్తా స్వరూపములో ఎంతగా స్థితమై ఉంటారో అంతగా మీ ఫరిస్తా స్వరూపము సర్వీసు చేస్తుంది. విశ్వమంతా తిరిగేందుకు ఆత్మకు ఎంత సమయం పడుతుంది? కనుక ఇప్పుడు మీ సూక్ష్మ స్వరూపాలు కూడా సేవ చేస్తాయి. కాని ఎవరైతే ఈ న్యారా స్థితిలో ఉంటారో, స్వయం ఫరిస్తా స్థితిలో స్థితమై ఉంటారో వారి సూక్ష్మ స్వరూపాలు సేవ చేస్తాయి. ప్రారంభములో అన్నీ సాక్షాత్కారమయ్యాయి. ఫరిస్తా రూపములో సంపూర్ణ స్థితి మరియు పురుషార్థ స్థితి రెండూ వేరు వేరుగా సాక్షాత్కారమయ్యేవి. ఎలాగైతే సాకార బ్రహ్మ మరియు సంపూర్ణ బ్రహ్మ వేరువేరుగా సాక్షాత్కారమయ్యేవారో

అలా ఇతర పిల్లల సాక్షాత్కారము కూడా జరుగుతుంది. గలాటా(హంగామా) జరిగినప్పుడు సాకార శరీరము ద్వారా ఏమీ చెయ్యలేరు, ఈ సేవ ద్వారా ప్రభావము పడుతుంది. ప్రారంభములో కూడా సాక్షాత్కారాల ద్వారానే కదా ప్రభావము పడింది. పరోక్ష అపరోక్ష అనుభవాల ప్రభావము బాగా పడింది. అలా చివర్లో కూడా అదే సర్వీసు జరుగుతుంది. మీ సంపూర్ణ స్వరూపము మీకు సాక్షాత్కారమవుతూ ఉందా? ఇప్పుడు శక్తులను పిలవడం ప్రారంభమైపోయింది. ఇప్పుడు పరమాత్మను తక్కువగా పిలుస్తున్నారు. శక్తులను పిలవడం చాలా తీవ్రంగా ప్రారంభమైపోయింది. కనుక మధ్య మధ్యలో ఇటువంటి అభ్యాసము చేస్తూ ఉండాలి. అలవాటైపోతే చాలా ఆనందాన్ని అనుభవం చేస్తారు. ఒక సెకండులో ఆత్మ శరీరము నుండి వేరైపోవడం అభ్యాసమైపోతుంది. ఇప్పుడీ పురుషార్థము చెయ్యాలి.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్కే.

వరదానము :- “ కళ్యాణ భావన ద్వారా ప్రతీ ఆత్మ సంస్కారాలను పరివర్తన చేయు

నిశ్చయబుద్ధి భవ. ”

ఎలాగైతే తండ్రి పై నూరు శాతము నిశ్చయబుద్ధి కలిగి ఉంటే ఎవరు ఎంతగా కదిలించేందుకు ప్రయత్నించినా కదిలించలేదో అలా ధైర్య పరివారము లేక ప్రపంచములోని ఆత్మల ద్వారా ఎటువంటి పరీక్షలు వచ్చినా, క్రోధముతో ఎదిరించినా లేక ఎవరైనా అవమానపరచినా, తిట్టినా అందులో కూడా డగ్ మగ్ కారాదు (చలించరాదు). ఇందులో కేవలం ప్రతి ఆత్మ పట్ల కళ్యాణ భావన ఉండాలి. ఈ భావన వారి సంస్కారాలను పరివర్తన చేసేస్తుంది. ఇందులో కేవలం అద్వైత పడరాదు. సమయానుసారము ఫలము తప్పక లభిస్తుంది. ఇది శ్రామాలో నిర్ణయించబడి ఉంది.

సోగ్స్ :- “ పవిత్రతా శక్తి ద్వారా మీ సంకల్పాలను శుద్ధంగా, జ్ఞాన స్వరూపంగా చేసుకొని
బలహీనతలను సమాప్తము చేయండి. ”

మేరా బాబా	స్వరా బాబా	ఓం శాంతి	మీరా బాబా	శుక్రియా బాబా
<p>బ్రహ్మబాబా సమాసంగా సంవత్సరం అనుభవం చేయండి</p> <p>18) ఎలాగైతే ఆదిదేవుడైన బ్రహ్మ ఆది ఆత్మ అయిన శ్రీ కృష్ణుడు ఇరువురి అంతరాన్ని చూపించినా, ఇరువురినీ జతలో చూపిస్తారో, అలా మీరందరూ మీ బ్రాహ్మణ స్వరూపాన్ని, దేవతా స్వరూపాన్ని రెండింటినీ ఎదురుగా ఉంచుకొని ఆది సుండి అంత్యము వరకు నేను ఎంత శ్రేష్ఠమైన ఆత్మగా ఉన్నానా! అని చూసుకోండి.</p> <p>ఈ నష్టాలో, ఖుషీలలో ఉండి సంపన్న స్థితిని అనుభవం చేయండి</p>				
మేరా బాబా	స్వరా బాబా	ఓం శాంతి	మీరా బాబా	శుక్రియా బాబా
